



# חזקו, עצה און הדרכה פאר די ימי הבחרות

# בחור'ן

## בריוז פון דער ראש ישיבה



### די סגולה לינט ביי דיר

מענטשן זוכן סגולות, מען זוכט וואו איז די פלאץ וואו איז די אריינגאנג צו ווערן א צדיק, מען כאפט נישט אז דער סוד ליגט ביים מענטש אליין, די ליפן איז די טיר צו די קדושה, אזוי ווי ער זאגט: "וְזָכְאִין שְׁפוֹן דְּאִינוּן תְּרַעִין דְּהִיכְלָא" די ליפן, די מויל - איז די טיר; אז מען בעט דעם אייבערשטן: "הייליגער באשעפער עפן מיר די טיר, איך וויל אריינגיין צו די קדושה, איך וויל זיין אן ערליכער איד" - איז מען זוכה צו קומען צו די קדושה.

### ליקוטי תפילות

לכבוד ... נרו יאיר

### א הארצרייסנדע תפילה

איך האב זוכה געווען צו זיין אין די מערה, איך האב געזאגט די תיקון הכללי און אויך די תפילה פון ליקוטי תפילות אויף די הקדמה פון ליקוטי מוהר"ן. די תפילה איז א הארצרייסענדע תפילה, איך האב זיך אזוי צוואויינט ביי צוויי פלעצער פון די תפילה, איינס ווי מען בעט רבי שמעון: "רבי רבי רבי, איך תוכלו לסבול צרות ישראל", ווי אזוי קענסטו אויסהאלטן די צרות וואס אידן גייען אריבער; אוי איז דאס גוטע תפילות

### ל"ג בעומר

לכבוד ... נרו יאיר, ירושלים

### די טיר צו קדושה

איך וויל דיר שרייבן וואס איך האב היינט געשפירט א זיסקייט ביים לערנען תיקונים, דער הייליגער רבי שמעון איז אונז מגלה וואו די טיר אריין צו גיין צום אייבערשטן איז. דער זוהר זאגט (תיקון ית, דף לג ע"ב): "זָכָאָה אִיהוּ מָאן דְּזָכִי לְאַעְלָאָה לְהִכְלִיָּה דְקוּדְשָׁא בְרִיָּה הוּא" וואויל איז דעם מענטש וואס איז זוכה אריינצוקומען אין פאלאץ פון אייבערשטן, "לְמַחְזִי לְמַלְכָּא וּמְטְרוֹנִיתָא" צו זען דעם אייבערשטן און די שכינה הקדושה, "זָכָאָה פִּימָא" וואויל איז די מויל - "דְּשִׂרְיָא בֵּיה צְלוּתָא" וואס דאווענט צום אייבערשטן, "דְּאִיָּה אֲדנִי" יעדע זאך בעט ער דעם אייבערשטן, "דְּאֲמְרִין לָה אֲדנִי שְׁפָתַי תִּפְתָּח" ער בעט דעם אייבערשטן זאל אים עפענען די ליפן, "וְזָכְאִין שְׁפוֹן" וואויל איז פאר די ליפן וואס דאווענען צום אייבערשטן, "דְּאִינוּן תְּרַעִין דְּהִיכְלָא" וואס זיי זענען די טירן פון פאלאץ פון קעניג, "כְּגוֹוָנָא דְּאִלִּין דְּאֲתַמַּר בְּהוֹן" אזוי ווי עס שטייט (תהלים קיח, יט) "פִּתְחוּ לִי שַׁעֲרֵי צְדָק" עפן מיר אויף די טירן פון גערעכטיגקייט, "דְּכַד פּוֹמִיָּה פִּתַּח בְּצְלוּתָא" ווייל גלייך ווען מען הויבט אן דאווענען, מען איז זיך מתבודד, "בְּשִׁכְנִיתָא" צום אייבערשטן - "וַיִּי יַעֲנֶה מִיָּד", ווערט מען גלייך געהאלפן.

צו בעטן פון רבי שמעון, און אויך ביי די ווערטער: "רבנו של עולם, תן בלב הצדיק הקדוש והנורא הזה ובלב כל הצדיקים אמתיים לבל יסתירו פניהם ממני", מען בעט דעם אייבערשטן זאל אריינלייגן אין רבי שמעון און אין אלע צדיקים זיי זאלן אונז נישט איגנארירן, נישט אויפגעבן אויף אונז, "ואל אקוץ בעיניכם", רבי שמעון זאל נישט ווערן גערוועזן פון מיר אז איך האלט אין איין צוריק פאלן.

### די ליכטיגקייט איז נישט צום באשרייבן

נאכדעם האבן מיר געטאנצן אין חצר פרייליכע טענץ, עס איז נישט שייך אראפצולייגן אויפן פאפיר וואס פאר א ליכטיגקייט מען שפירט אין מירון ל"ג בעומר.

בינד זיך צו צום צדיק, זאג די תפילה, און אז דו פארשטייסט נישט לשון הקודש זאג עס אין אידיש.

### לקוטי תפילות חלק ב', סימן מז:

"הייליגער רבי שמעון בר יוחאי, דו האסט אונז צוגעזאגט אז דורך דיר וועט נישט פארגעסן ווערן די תורה, דורך דין הייליגע זוהר וועלן מיר ארויסגיין פון גלות. אפילו מיר וועלן זיין אין די ווייטסטע פלעצער, הסתרה שבתוך הסתרה - וועט נישט פארגעסן ווערן די תורה פון אונז, אזוי ווי עס שטייט: "ואנכי הסתר אסתיר פני ביום ההוא על כל אשר עשה וענתה השירה הזאת לפניו לעד כי לא תשכח מפי זרעו".

והנה, יעצט זענען מיר אין א שרעקליכע צייט, די גלות ציט זיך שוין אזוי לאנג, יעדן טאג וואס גייט פארביי ווערן מיר ווייטער און ווייטער, מיר זענען אזוי ווי יתומים, קיינער נעמט זיך נישט אן פאר אונז.

פון איין זייט זעט מען א שטארקע בענקשאפט פון אידישע קינדער צו דיר, פון די צייטן פון הייליגן אריז"ל זעט מען א מין בענקשאפט פון אידישע קינדער צו דיר, וואס איז נישט געווען אין די פריערדיגע צייטן, מענטשן זענען זייער פארבענקט צו דיר, מענטשן ווילן דינען דעם אייבערשטן, אבער פון די אנדערע זייט איז שרעקליך, מענטשן פאלן אוועק אן א שיעור, די נסיונות זענען אזוי שרעקליך, אידישע קינדער פאלן אין די ערגסטע פלעצער.

באמת בין איך נישט דער וואס זאל דיר קומען דערציילן וואס גייט פאר אויף די וועלט, דו ווייסט דאס אליינס, דו ווייסט דעם מצב הדור, ווי אידישע נשמות פאלן געבער, איך וויל זיך פשוט אויסרעדן מיין אייגענע ווייטאג, איך אליינס בין געבער אזוי ווייט פונעם אייבערשטן, קוק מייע עבירות, ווי איך האלט אין איין פוגם זיין, על אלה אני בוכי, איך ווילן צו דיר, איך שפיר זיך א פארלוירענער, איך זע נישט קיין וועג ווי אזוי איך זאל זיך קענען שטארקן צוריק צו קומען צום אייבערשטן, ווי אזוי קען איך פאררעכטן? ווי אזוי קען איך אפלאזן מייע שלעכטע וועגן? וואו קען איך זיך פארשטעקן פאר בושה ווען איך דערמאן זיך וואס איך האב אלץ געטון? ווי איז מיר, וואס טו איך דא ווייטער? איך ווייס אבער אז דער אייבערשטער קען יעדן איינעם העלפן, דעריבער קום איך צו דיר הייליגער רבי שמעון ווי אן ארעמאן וואס בעט זיך מען זאל רחמנות האבן אויף אים.

הייליגער צדיק רבי שמעון בר יוחאי, ווי אזוי קענסטו אויסהאלטן די צרות פון אידישע קינדער; וועק זיך אויף און וועק אויף אלע צדיקים, און קוקט וואס גייט פאר מיט כלל ישראל און אויף מיר זינדגער מענטש, הייליגער רבי שמעון, דו ווייסט דאך וואס אידישע קינדער זענען אלץ אריבער פון אנהויב גלות ביז יעצט, וואס איז אלץ אריבער אויף יעדן איינעם בכליות ובפרטיות, ובפרט אויף מיר, וואס איז אלץ אריבער אויף מיר פון ווען איך בין געבוירן און פון ווען מיין נשמה, רוח ונפש, און אלע מייע גלגולים זענען באשאפן געווארן, בפרט פון דעם גלגול, וואס איך האב אלץ עובר געווען; וואס זאל איך זאגן, ווי אזוי קען איך זיך פארטיידיגן?

רבנו של עולם, געב אריין אין דעם הייליגן רבי שמעון בר יוחאי, אין זיין הארץ, א ווילן מיר צו העלפן, רבנו של עולם, לייג אריין אין די הערצער פון אלע אמת'ע צדיקים זיי זאלן זיך נישט באהאלטן פון מיר, זיי זאלן זיך אנגעמען פאר מיר, זיי זאלן טרעפן אין מיר גוטע זאכן, זיי זאלן מיר ברענגען נאנט צו דיר, איך זאל זוכה זיין אלעס צו פאררעכטן, איך זאל שוין תשובה טון באמת ובלב שלם.

הייליגער רבי שמעון, דו האסט דאך אונז צוגעזאגט אז דורך דיר וועט די תורה נישט פארגעסן ווערן, בעט איך דיר, האב אויף מיר רחמנות, דערבארעם זיך אויף מיר, קוק נישט שלעכט

אויף מיר, אויף אלע שלעכטס וואס איף האב געטון ביז אהער. איף ווייס אז איף בין נישט גערעכט, ווייל איף האב אזויפיל עצות און וועגן ווי אזוי צו זיין ערליך, און דאך גיי איף ווייטער דערצערענען דעם אייבערשטן, הייליגער רבי שמעון קוק נישט אויף דעם, האב רחמנות אויף מיר, העלף מיר, איף האב נאר איין וועג צוריק צו קומען צום אייבערשטן, דורך תפלה; זיך אויסרעדן דאס הארץ, (אז איך וועל זוכה זיין צו קומען קיין ארץ ישראל און זיין ביי דיין ציון וועל איך דיר דאס אלעס דערציילן, איך וועל זיך קענען אויסשמועסן מיט דיר), אין די זכות פון די הייליגע צדיקים זאל איך זוכה זיין צו קענען פאררעכטן אלעס, אמן.

## לכו חזו

היינט נאכט ל"ג בעומר איז זייער א גרויסע טאג, א טאג וואס מען קען פועל'ן ישועות. אפילו די וואס זענען נישט אין מירון - קענען אויך פועל'ן ישועות, מען קען זיך מקשר זיין צו רבי שמעון בר יוחאי פון דארט וואו מען געפינט זיך.

עס איז כדאי זאלסט לערנען דעם ערשטן שטיקל אין לקוטי מוהר"ן, "לכו חזו", און זאגן די תפילה פון רבי נתן; זיך אויסבעטן ביים אייבערשטן און ביי רבי שמעון אלעס גוטס.

### תורה לכו חזו:

לכו חזו מפעלות ה', התגלות נפלא מסוד גדלת התנא האלקי רבי שמעון בן יוחאי ז"ל, דער הייליגער רבי זאגט: רבי שמעון בן יוחאי הבטיח רבי שמעון בר יוחאי האט צוגעזאגט, שלא תשתכח תורה מישראל על ידו אז דורך אים וועט נישט פארגעסן ווערן די תורה ביי אידישע קינדער, כמובא בדברי רבותינו זכרונם לברכה אזוי ווי עס ווערט אויסגעשמועסט דורך די הייליגע חכמים (שבת קלח): 'כשונכנסו רבותינו לכרם ביבנה' ווען די הייליגע חכמים זענען געווען אין יבנה, 'אמר' האבן זיי געזאגט: 'עתידה תורה שתשתכח מישראל' עס וועט קומען א צייט

וואס די תורה וועט חס ושלום פארגעסן ווערן ביי די אידן; די חכמים האבן געזען די ביטערע שווערע נסיונות וואס וועט זיין אין גלות פאר משיח וועט קומען, עס וועט זיין אזוי ביטער, ביז די תורה וועט פארגעסן ווערן פון אינז; דארט איז אויך געווען דער הייליגער תנא רבי שמעון בן יוחאי, 'ואמר רבי שמעון בן יוחאי' האט רבי שמעון בן יוחאי געזאגט פאר די חכמים: 'שלא תשתכח' די תורה וועט נישט פארגעסן ווערן, 'שנאמר' אזוי ווי עס שטייט (דברים לא, כא): 'כי לא תשכח מפי זרעו'; דער פסוק שטייט ביי די נבואה פון משה רבינו וואס האט נביאות געזאגט וואס עס וועט זיין ביים סוף פון די גלות, דער פסוק זאגט דארט: 'היה כי תמצאן אתו רעות רבות וצרות' - עס וועט זיין ווען עס וועט אנטרעפן די אידן אסאך שווערע ביטערע צרות, 'וענתה השירה הזאת לפניו לעד כי לא תשכח מפי זרעו' - זאג איך צו אז עס וועט נישט פארגעסן ווערן פון אידן די תורה, ווייל דעמאלט וועט זיך עפענען די הימלען, און דער אייבערשטער וועט מגלה זיין סודות התורה דורך די אויסדערן וועלט צדיקים פון דעם דור, וואס וועלן ערקלערן די ווערטער פון די קינדער פון יוחאי, (דאס הייסט דער ספר הזוהר פון רבי שמעון) און ווער עס וועט זיי לערנען - וועט זוכה זיין ארויסצוגיין פון זיין גלות, ער וועט אנהויבן שפירן דעם אייבערשטן. אזוי ווי עס שטייט (זוהר נשא דף קכד): 'בהאי חבורא דאיהו ספר הזהר יפקונו בה מן גל ותא' מיט'ן ספר הזוהר וועלן אידישע קינדער ארויסגיין פון גלות.

ועתה יעצט, בוא וראה קום און זע, והבן און פארשטיי, נפלאות נסתרות די וואונדער פון די סודות - של תורתנו הקדושה וואס ליגט אין די תורה, 'כי על כן סמך רבי שמעון בן יוחאי עצמו על זה הפסוק כי לא תשכח מפי זרעו' דער הייליגער רבי שמעון בר יוחאי האט געברענגט א רא' אז די תורה וועט נישט פארגעסן ווערן, פונעם פסוק 'כי לא תשכח מפי זרעו', כי באמת בזה הפסוק בעצמו מרמז ונסתר סוד הזה, שעל ידי זרעו של יוחאי, שהוא רשב"י, על ידו לא תשתכח התורה מישראל ווייל אין דעם פסוק ליגט באהאלטן דער סוד אז דורך די קינדער פון יוחאי - דער הייליגער רבי שמעון בר יוחאי, דורך אים וועט נישט זיין שכחת התורה, 'כי סופי תבות של זה הפסוק כי לא תשכח מפי זרעו' הם אותיות יוחאי ווייל די סופי תיבות פונעם

הוא בחינת (דניאל ד, י): 'עיר וקדיש מן שמיא נחית', ראשי תבות שמעון ויוסן זאלסטו, דער הייליגער תנא רבי שמעון בר יוחאי איז די גרויסע הייליגע ליכט וואס איז אראפגעקומען פון הימל, דאס איז ראשי תיבות שמעון".

### גלות איז פארגעסן פון אייבערשטן

אין די פֿתב יד איז צוגעלייגט די פֿאר ווערטער:

ועכשו יש נחל נובע מקור חכמה, שאפלו העיר וקדיש מן שמיא, גם כן צריה לקבל משם אבער היינט איז דא א נחל נובע מ'קור ח'כמה, וואס אפילו דער עיר וקדיש מן שמיא - דארף אויף מקבל זיין פון דארט.


אביסל פאר אונז קליינע מענטשעלעך צו פארשטיין וואס איז דער גלות; דאס פארגעסן פונעם אייבערשטן - דאס איז דער גלות. ווען מען לערנט זוהר זעט מען וואס טוט זיך אויבן אין הימל; ווי דער אייבערשטער האט ליב דער וואס לערנט תורה, וואס פאסירט ווען מען לערנט תורה, ווען מען טוט מצוות. מיט'ן לערנען זוהר גייט מען ארויס פון גלות, עס ווערט אנטפלעקט אינעם גרעסטן טונקלקייט - דער אייבערשטער.


אבער דאס אריינצוברענגען אין אונז פשוטע מענטשן דארף מען דעם רביו, דעם נחל נובע מ'קור ח'כמה; אז מיר קליינע מענטשן זאלן אויף האבן א שייכות מיט'ן זוהר, מיט די אלע גרויסע זאכן.

פֿסוק 'פי לא תשכח מפי זרעו', איז די אותיות י ו ח א י, וזה שמרמז ומגלה הפסוק דאס זאגט אונז דער פֿסוק, 'פי לא תשכח מפי זרעו', מפי זרעו דיקא די תורה וועט נישט פארגעסן ווערן פון די קינדער פון יוחאי, רבי שמעון בר יוחאי, הינו מפי זרעו של זה בעצמו שהוא מרמז ונסתר בזה הפסוק, שהוא התנא יוחאי, פי על ידי זרעו של יוחאי שמרמז בזה הפסוק בסופי תבות כנ"ל, שהוא רשב"י, על ידו לא תשכח התורה, פי בזהר דא יפק ון מן גלותא כנ"ל דורך רבי שמעון בר יוחאי וואס האט אונז אנטפלעקט אין זוהר הקדוש פי בזהר דא יפקו מן גלותא, אז מיט'ן זוהר וועט מען ארויסגיין פון גלות - דורך אים וועט די תורה נישט פארגעסן ווערן.

דער הייליגער רבי נתן איז געווען אויפ'ן וואגן מיט'ן רביון פארנדיג פון ברסלב קיין אומאן בשעת דער רבי האט מגלה געווען דער זאך, זאגט רבי נתן פאר'ן רביון: "רבי שמעון בר יוחאי האט זיכער הנאה פון די וואונדערליכע ווערטער", זאגט דער רבי: "יא, זיכער", און דער רבי זאגט ווייטער:

ודע שסוד רבי שמעון בעצמו הוא מרמז בפסוק אחר דער סוד פון רבי שמעון בר יוחאי אליינס איז מרומז אין א צווייטע פֿסוק, פי דע, פי התנא הקדוש רבי שמעון

קורץ און שארף 

בין כותלי הישיבה 

**די בנינים, נשמה און שכל פון צדיק ליגט אין זיינע ספרים.**

(ליקוטי מוהר"ן חלק א, סימן קצב)

וואו א איד געפינט זיך נאר, קען ער זיך צובינדן צום הייליגן רבי שמעון. דער הייליגער זוהר הקדוש זאגט, אז ווען א צדיק גייט אוועק פון דער וועלט, געפינט ער זיך דא נאך מער ווי ווען ער איז געווען דא בחייו. בשעת זיין לעבן איז ער געווען באגרעניצט צו איין פלאץ, ווי למשל מעזשביז, ליעזנסק, וכדומה, אבער ווען דער צדיק איז שוין נישט דא אויף די וועלט, קען מען זיך מקשר זיין צו אים פון איבעראל.

**צו הערן די גאנצע שיעור:**  
14|2|11|1|2|1 דערנאך: 212-444-9191